

डा0 राम मनोहर लोहिया अवध वि0वि0, फैजाबाद

दिनांक : 27.06.2017

प्रेस विज्ञप्ति (निःशुल्क प्रकाशनार्थ)

पर्यटन पाठयक्रमों की गुणवत्ता सुनिश्चित करने के उद्देश्य से विश्वविद्यालय और आई0आई0टी0एम0, ग्वालियर करेंगे शैक्षणिक अनुबंध

कुलपति प्रो0 मनोज दीक्षित की पहल पर इण्डियन इंस्टीट्यूट आफ टूरिज्म एण्ड ट्रेवल मैनेजमेंट, ग्वालियर ने विश्वविद्यालय परिसर में पूर्व से संचालित पाठयक्रम मास्टर इन टूरिज्म एडमीनिस्ट्रेशन तथा इस वर्ष प्रारम्भ किए जा रहे ट्रेवल एण्ड टूरिज्म में बी-वॉक पाठयक्रम की गुणवत्ता सुनिश्चित करने के उद्देश्य से विश्वविद्यालय के साथ शैक्षणिक अनुबंध पत्र हस्ताक्षरित करने की सहमति व्यक्त की है। परिसर पाठयक्रमों की गुणवत्ता के उन्नयन की दिशा में यह पहल मील का पत्थर साबित हो सकती है।

ज्ञात हो कि कार्यभार ग्रहण करने के पश्चात कुलपति प्रो0 मनोज दीक्षित ने कौशल विकास से संबंधित पांच पाठयक्रमों को सत्र 2017-18 से आवासीय परिसर में प्रारम्भ करने का निर्णय लिया था। उक्त के क्रम में नवस्थापित पाठयक्रमों में प्रवेश हेतु आवेदन की आनलाइन प्रक्रिया प्रारम्भ हो चुकी है। तदक्रम में ट्रेवल एण्ड टूरिज्म से संबंधित स्नातक एवं स्नातकोत्तर पाठयक्रमों की गुणवत्ता उन्नयन के उद्देश्य से आई0आई0टी0एम0 ग्वालियर के साथ विश्वविद्यालय शैक्षणिक अनुबंध पत्र हस्ताक्षरित करने जा रहा है। अनुबंध पत्र हस्ताक्षरित करने की यह घटना शैक्षणिक गुणवत्ता उन्नयन की दिशा में विश्वविद्यालय का प्रथम प्रयास है।

यह भी ज्ञात हो कि उक्त दोनो संस्थानों के मध्य शैक्षणिक अनुबंध पत्र हस्ताक्षरित करने के उपरांत फैकल्टी तथा स्टूडेंट एक्सचेंज के अंतर्गत दोनो संस्थानों के छात्र एवं शिक्षक एक दूसरे के संस्थानों में जाकर अध्ययन एवं शोध संबंधी कार्य संपादित कर सकेंगे। इसके अतिरिक्त अयोध्या में पर्यटन की संभावनाओं को देखते हुए उक्त दोनो संस्थान किसी संयुक्त विषय पर पर्यटन उन्नयन संबंधी कार्यों की पहल कर सकेंगे। तदक्रम में पर्यटन संभावना के संदर्भ में उक्त दोनो संस्थान संयुक्त रूप से ट्रेनिंग, सेमिनार तथा वर्कशाप का आयोजन करेंगे।

उक्त के संदर्भ में कुलपति प्रो0 दीक्षित ने बताया कि विश्वविद्यालय आवासीय परिसर के शैक्षणिक विभागों में शोध एवं अध्ययन के दायरे को विस्तार प्रदान करने के उद्देश्य से उक्त प्रकार का अनुबंध पत्र हस्ताक्षरित किया जाना है। उन्होंने यह भी स्पष्ट किया कि यह क्रम अन्य विभागों के संदर्भ में भी निश्चित रूप से जारी रहेगा।

डा0 राम मनोहर लोहिया अवध वि0वि0, फैजाबाद

दिनांक : 27.06.2017

प्रेस विज्ञप्ति (निःशुल्क प्रकाशनार्थ)

संजय कुमार ने ग्रहण किया कुलसचिव का कार्यभार

राज्य विश्वविद्यालय इलाहाबाद में कुलसचिव के पद पर कार्यरत संजय कुमार ने आज अपरान्ह डा0 राम मनोहर लोहिया अवध विश्वविद्यालय के कुलसचिव पद का कार्यभार ग्रहण किया। अवमुक्त अधिकारी के रूप में कार्यवाहक कुलसचिव एस0एल0 पाल ने संजय कुमार को विश्वविद्यालय के कुलसचिव पद का कार्यभार हस्तान्तरित किया। ज्ञात हो कि संजय कुमार पूर्व में भी 19 दिसम्बर 2015 से 28 जून 2016 तक इस विश्वविद्यालय के कुलसचिव पद पर कार्य कर चुके हैं। कार्यभार ग्रहण करने के उपरांत विश्वविद्यालय कर्मचारी संघ के पदाधिकारियों ने कुलसचिव का स्वागत भी किया। उक्त अवसर पर तृतीय श्रेणी कर्मचारी संघ के अध्यक्ष अनूप सिंह महामंत्री वीरेन्द्र वर्मा तथा संघ के अन्य सदस्य राजेश सिंह, राजेश पाण्डेय, मुकुल श्रीवास्तव, हेमन्त भाष्कर, श्याम कुमार इत्यादि ने भी कुलसचिव का मालयापर्ण कर उनका स्वागत किया।

कार्यभार ग्रहण करने के उपरांत कुलसचिव ने कहा कि कुलपति प्रो0 दीक्षित के निर्देशन में विश्वविद्यालय के विकास के संदर्भ में वह निष्पक्ष रूप से कार्य करेंगे तथा विश्वविद्यालय विकास को एक नई दिशा देने का प्रयास करेंगे।

नोट : फोटो संलग्न है।

मीडिया प्रभारी